

# ڈر سُنانا سُنّتِ انبیا ہے

(16-October-2025)

ہفتہ وار سنتوں بھرے اجتماع میں ہونے والا  
سنتوں بھر بیان

(For Islamic Brothers)



16 اکتوبر، 2025ء (بمطابق، 22 ربیع الثانی، 1447ھ)

کو پاکستان بھر میں دعوتِ اسلامی کے ہفتہ وار اجتماعات میں ہونے والا بیان

## ڈر سنانا سنتِ انبیا ہے

اس بیان میں آپ جان سکیں گے...

- 3: صفحہ ..... کابل مؤمن کی ایک نشانی ❀
- 10: صفحہ ..... جو روئے گاجنت میں داخل ہو گا ❀
- 15: صفحہ ..... حضرت مالک بن دینار کی توبہ کا واقعہ ❀
- 17: صفحہ ..... 70 زاہدوں کا عبرتناک انجام ❀

پیش



FOR FEEDBACK  
(+92) 315 2692 786

الْمَدِينَةُ الْعِلْمِيَّةُ

Islamic Research Center

(شعبہ: بیاناتِ دعوتِ اسلامی)



GET MORE SPEECHES  
(+92) 310 8882 033

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ  
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ  
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ  
 نَوِيْتُ سُنَّتِ الْاِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

## دروود پاک کی فضیلت

اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے: جسے یہ پسند ہو کہ اللہ پاک کی بارگاہ میں پیش ہوتے وقت اللہ پاک اُس سے راضی ہو، اُسے چاہیے کہ مجھ پر کثرت سے درود شریف پڑھے۔<sup>(1)</sup>

اے دینِ حق کے رہبر تم پر سلام ہر دم | میرے شفیعِ محشر تم پر سلام ہر دم  
 اس بے کس و حَزین پر جو کچھ گزر رہی ہے | ظاہر ہے سب وہ تم پر، تم پر سلام ہر دم  
 اپنے گدائے در کی لیجے خبر خدارا | کبھیجیے کرمِ حسن پر تم پر سلام ہر دم<sup>(2)</sup>

صَلُّوْا عَلٰى الْحَبِيْبِ! صَلَّی اللّٰهُ عَلٰى مُحَمَّدٍ

## بیان سننے کی نیتیں

حدیثِ پاک میں ہے: اِنَّمَا الْاَعْمَالُ بِالنِّيَّاتِ اعمال کا دار و مدار نیتوں پر ہے۔<sup>(3)</sup>  
 اے ماشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان

①... فردوس الاخبار، جلد: 2، صفحہ: 284، حدیث: 6083-

②... ذوقِ نعت، صفحہ: 168-169 ملقطاً-

③... بخاری، کتاب بدءالوحی، صفحہ: 65، حدیث: 1-

سننے سے پہلے کچھ اچھی اچھی نیتیں کر لیتے ہیں، نیت کیجیے! ﴿رضائے الہی کے لیے بیان سنوں گا﴾ باادب بیٹھوں گا ﴿خوب توجہ سے بیان سنوں گا﴾ جو سنوں گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## 2 عظیم چیزوں کو مت بھولو...!!

صحابی رسول حضرت عبد اللہ بن عمر رضی اللہ عنہما سے روایت ہے، فرماتے ہیں: ایک مرتبہ رسول اکرم، نُورِ مُجَسِّمِ صَلَّی اللّٰهُ عَلَیْہِ وَاٰلِہٖ وَسَلَّم نے خطبہ دیتے ہوئے فرمایا: (اے لوگو...!!) 2 عظیم چیزوں کو مت بھولو...!! (1): ایک جنت (2): اور دوسری جہنم۔

یہ کہہ کر آپ صَلَّی اللّٰهُ عَلَیْہِ وَاٰلِہٖ وَسَلَّم رونے لگے، اتنا روئے، اتنا روئے کہ داڑھی مبارک کے کنارے آنسوؤں سے تر ہو گئے۔ پھر فرمایا: اُس ذات کی قسم! جس کے قبضے میں مُحَمَّد (صلی اللہ علیہ وآلہ وسلم) کی جان ہے، آخرت سے متعلق اگر تم وہ جان لیتے، جو میں جانتا ہوں تو تم پہاڑوں کی طرف نکل جاتے اور اپنے سروں پر مٹی ڈالا کرتے۔ (1)

مجھے سچی توبہ کی توفیق دیدے | پئے تاجدارِ حرمِ یا الہی!  
مجھے نارِ دوزخ سے ڈر لگ رہا ہے | ہو مجھ ناتواں پر کرمِ یا الہی! (2)

## کامل مومن کی ایک نشانی

پیارے اسلامی بھائیو! حدیث پاک جو ہم نے سنی، اس سے ہمیں بہت کچھ سیکھنے کو ملتا ہے۔ سب سے پہلے تو اس نصیحت پر توجہ کیجیے کہ جو محبوبِ ذیشان، مکی مدنی سلطان صَلَّی اللّٰهُ

1... موسوعہ ابن ابی دنیا، صفحہ النار، جلد: 6، صفحہ: 399، حدیث: 2۔

2... وسائل بخشش، صفحہ: 109-110 ملتقطاً۔

عَلَيْهِ وَآلِهِ وَسَلَّمَ نے ہمیں فرمائی کہ لَا تَنْسُوا الْعَظِيمَاتِ الْجَنَّةِ وَالنَّارِ 2 عظیم چیزوں کو کبھی مت بھولو...!! (1): جنت (2): جہنم۔

مغلوں ہوا؛ ایک مسلمان کی یہ شان ہوتی ہے کہ وہ جنت اور دوزخ کو ہمیشہ اپنی آنکھوں کے سامنے رکھتا ہے ❀ وہ گھر میں ہو، تب بھی جنت و دوزخ اُس کے تصور میں ہوتی ہیں ❀ وہ آفس میں ہو، جنت و دوزخ تب بھی اُس کے تصور میں ہوتی ہیں ❀ وہ بازار میں ہو، تب بھی جنت و دوزخ کو خیال میں رکھتا ہے ❀ سفر پر ہو، تب بھی یاد رکھتا ہے ❀ غرض؛ کامل ایمان والا وہ ہے جو جنت و دوزخ کو ہمیشہ اپنی نگاہوں کے سامنے رکھتا ہے، ان دونوں کو کبھی بھی بھولتا نہیں ہے۔

## جس کا دل نورِ ایمان سے چمک جائے

حضرت حارثہ رضی اللہ عنہ صحابی رسول ہیں، ایک مرتبہ بارگاہ رسالت میں حاضر ہوئے، محبوبِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے پوچھا: كَيْفَ أَصْبَحْتَ يَا حَارِثَةُ؟ اے حارثہ! تمہاری صبح کس حال میں ہوئی؟ عرض کیا: أَصْبَحْتُ مُؤْمِنًا حَقًّا یعنی یا رسول اللہ صَلَّى اللهُ عَلَيْهِ وَآلِهِ وَسَلَّمَ! میں نے اس حال میں صبح کی کہ میں اللہ پاک پر سچا ایمان رکھنے والا تھا۔ فرمایا: اس کی دلیل کیا ہے کہ تم سچے ایمان والے ہو؟

اب حضرت حارثہ رضی اللہ عنہ نے اپنی قلبی کیفیات عرض کیں، اسی میں یہ بھی عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میری حالت یوں ہے کہ گویا میں جنت کو اپنی آنکھوں سے دیکھ رہا ہوں، اہل جنت ایک دوسرے کے ساتھ ملاقات کر رہے ہیں، یوں ہی میں گویا جہنم کو بھی آنکھوں سے دیکھ رہا ہوں کہ انہوں نے چیخ پکار مچا رکھی ہے۔

پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے یہ بات سُنی تو فرمایا: **أَلَزِمُوا** اے حارثہ! (بہت مبارک کیفیت ہے) اس پر ثابت قدم رہو۔ پھر فرمایا: **مُؤْمِنٌ تَوَدَّ اللهُ قَلْبَهُ** یعنی (حارثہ وہ بندہ) مؤمن ہے کہ اللہ پاک نے اس کے دل کو (نورِ ایمان سے) چمکادیا ہے۔<sup>(1)</sup>

**پیارے اسلامی بھائیو! معلوم ہوا؛ مسلمان بندے کی یہ شان ہوتی ہے کہ وہ جنت و دوزخ کو ہمیشہ نگاہوں میں رکھتا ہے اور جو بندہ یہ عظیم کام کر لیتا ہے، جہاں کہیں بھی ہو، اپنی نگاہِ تصوّر جنت سے بھی نہیں ہٹاتا، جہنم سے بھی نہیں ہٹاتا، اللہ پاک ایسے خوش نصیب کے دل کو نورِ ایمان سے چمکادیتا ہے۔**

## یہ تو غافل ہو گئے ہیں...!!

**پیارے اسلامی بھائیو! ہمیں چاہیے کہ اپنی زندگی میں اس بات کو نافذ کریں** ❀ چلتے پھرتے ❀ اٹھتے بیٹھتے ❀ گھر میں ❀ دکان پر ❀ کام پر ❀ آرام کے وقت ❀ جہاں ہوں ❀ جس حال میں ہوں ❀ جس کیفیت میں ہوں، چاہیے کہ جنت اور دوزخ کا تصوّر جماتے رہا کریں۔ **روایت ہے:** لوگ مل کر بیٹھیں، پھر اپنی مجلس میں جنت اور دوزخ کا تذکرہ نہ کریں تو فرشتے کہتے ہیں: لوگ 2 عظیم چیزوں (یعنی جنت و دوزخ) سے غافل ہو گئے ہیں۔<sup>(2)</sup>

آگاہ اپنی موت سے کوئی بشر نہیں | سامان سو برس کا ہے، پل کی خبر نہیں  
گُوج ہاں! اے بے خبر ہونے کو ہے | کب تلک غفلت!.. سحر ہونے کو ہے

## جہنم کی گرمی کیسے برداشت کر پائیں گے

❀ اللہ پاک کے نبی حضرت داؤد علیہ السلام بہت خوفِ خُدا والے تھے، ایک روز آپ

❶... مسند بزار، جلد: 13، صفحہ: 333، حدیث: 6948۔

❷... موسوع ابن ابی دنیا، صفحہ النار، جلد: 6، صفحہ: 399، حدیث: 3۔

تئور کے پاس سے گزرے، اُس میں آگ جل رہی تھی، یہ دیکھ کر آپ کو جہنم کی آگ یاد آگئی، آپ کا دل گھبرا گیا، بے چینی میں زمین پر آگئے اور اتناڑپے، قریب تھا کہ آپ کے جوڑ جُدا ہو جاتے ❁ گرمی کے دنوں میں حضرت داؤد علیہ السلام دُھوپ میں آتے تو کہتے: اے اللہ پاک! ہم تیرے بنائے ہوئے سُورج کی گرمی برداشت نہیں کر سکتے تو جہنم کی گرمی کیسے برداشت کر پائیں گے؟ (1)

اللہ اکبر! پیارے اسلامی بھائیو! غور فرمائیے! یہ اللہ پاک کے نبی ہیں، مَعْصُوم ہیں، گناہوں سے یقیناً قطعاً پاک ہیں، پکے جتنی ہیں، نہ جانے کتنوں کے جنت میں جانے کا باعث ہوں گے، اس کے باوجود جہنم کو کس طرح ہمیشہ پیش نظر رکھا کرتے تھے۔ کاش! ہمیں بھی یہ سعادت مل جائے۔ کاش! ہم بھی جہنم کو ہمیشہ نگاہوں میں رکھنے والے بن جائیں۔ آمین بِجَاہِ خَاتِمِ النَّبِيِّنَ صَلَّى اللهُ عَلَيْهِ وَآلِهِ وَسَلَّمَ۔

## پیارے آقا جہنم سے ڈراتے تھے

پیارے اسلامی بھائیو! ہم نے حدیث شریف سنی، پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے خطبہ دیا اور خُطبے میں فرمایا: لوگو...!! جنت کو بھی یاد رکھو، دوزخ کو بھی یاد رکھو...!! یہاں سے ہمیں معلوم ہوتا ہے کہ ہمارے آقا و مولا، رسولِ خُدا صَلَّى اللهُ عَلَيْهِ وَآلِهِ وَسَلَّمَ جو بیانات فرمایا کرتے تھے، اُن بیانات کے موضوعات میں **خوفِ خُدا** کے موضوعات بھی شامل ہو کرتے تھے۔

آج اگر کوئی مذہبی شخص یا مَبْلَغِ خوفِ خُدا والی باتیں سناتے ہیں، جہنم کے تذکرے کرتے ہیں، خوفِ خُدا سے روتے بھی ہیں، رُلاتے بھی ہیں تو بعض نادان کہتے ہیں: مَوْلَوی تو

بس ڈراتے ہی رہتے ہیں۔

جی ہاں! ہم ڈراتے رہتے ہیں۔ کیوں ڈراتے ہیں؟ اس لیے کہ جہنّم کا تذکرہ کرنا، قیامت کے ہولناک منظر لوگوں کو بتانا، قبر کی وحشت کے مُتعلّق خبر دینا ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی **سُنّتِ مبارک** ہے۔

## اے محبوب! لوگوں کو ڈرائیے...!!

اللہ پاک نے قرآن کریم میں اپنے محبوب صَلَّی اللہُ عَلَیْہِ وَاٰلِہٖ وَسَلَّم کو فرمایا:

قُمْ فَأَنْذِرْ ﴿۲۹﴾ (پارہ 29، سورہ مدثر، آیت: 2) | **ترجمہ کثر العزفان**: کھڑے ہو جاؤ، پھر ڈر سناؤ!

**بخاری شریف** کی حدیث پاک کے مطابق یہ آیت کریمہ اظہارِ نبوت کے بعد بالکل ابتدائی دور میں نازل ہوئی<sup>(1)</sup>

پتا چلا؛ تبلیغِ دین کے معاملے میں ابتدائی حکم ہی یہ ہے: اُٹھو...! ڈر سناؤ...!! لہذا لوگوں کو ڈرانا، ڈر سنانا ضروری ہے۔ یہ تبلیغِ دین کا ایک بنیادی ترین جز (یعنی حصہ) ہے۔

## قرآن آیا ہی ڈرانے کے لیے ہے

**پیارے اسلامی بھائیو!** قرآن کریم جو کتابِ ہدایت ہے، جسے پڑھ کر لاکھوں نہیں کروڑوں کی زندگیاں سنور گئی ہیں، جس کے حُقوق پورے کرنے والے، جس کی تعلیمات پر عمل کرنے والے ولایت کے بلند ترین درجات تک پہنچ جاتے ہیں، وہ قرآن بنیادی طور پر آیا ہی اس لیے ہے تاکہ اس کے ذریعے سے لوگوں کو ڈرایا جائے۔ جی ہاں! اللہ پاک قرآن کریم میں فرماتا ہے:

وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لِتُنذِرَ | **ترجمہ کثر العزفان**: اور یونہی ہم نے تمہاری

①... بخاری، کتاب بدء الوحي، صفحہ: 66، حدیث: 4۔

أَمَّا الْقَلْبَىٰ وَوَمَنْ حَوْلَهَا

طرف عربی قرآن کی وحی بھیجی تاکہ تم مرکزی

(پارہ: 25، سورہ شوریٰ: 7) شہر اور اس کے ارد گرد رہنے والوں کو ڈرناؤ

پیارے اسلامی بھائیو! مغلوم ہوا؛ قرآن کریم کو اُتارا، ہی اس لیے گیا ہے تاکہ اس

کے ذریعے سے دلوں میں ڈر پیدا کیا جائے۔

## ڈرانے والے خیر خواہ ہیں

اب ہم اس آیت کریمہ کو سامنے رکھ کر ذرا غور کریں؛ ﴿قرآن کریم کتاب ہدایت

ہے اور نازل کیوں ہوا؟ دلوں میں خوفِ خدا بڑھانے کے لیے۔ مغلوم ہوا؛ خوفِ خدا

ہدایت ملنے کا ذریعہ ہے ﴿قرآن کریم کے ذریعے قوموں کو عروج، ترقی اور بلندی ملتی ہے

اور قرآن کریم نازل کیوں ہوا؟ دلوں میں خوفِ خدا بڑھانے کے لیے۔ مغلوم ہوا؛ خوفِ

خدا کی برکت سے عروج، ترقی اور بلندی ملتی ہے ﴿قرآن کریم قُربِ الہی دلانے والی

کتاب ہے اور نازل کیوں ہوئی؟ دلوں میں خوفِ خدا بڑھانے کے لیے۔ مغلوم ہوا؛ خوفِ

خدا کی برکت سے اللہ پاک کا قُرب ملتا ہے ﴿اسی طرح غور کرتے چلے جائیے! ﴿قرآن

کریم میں اگلے پچھلوں کا علم ہے ﴿قرآن کریم نُور ہے ﴿قرآن کریم اللہ پاک کی مضبوط

رُسی ہے ﴿قرآن کریم نجات ہے ﴿قرآن کریم شفاعت فرمانے والا ہے اور نازل کیوں

ہوا؟ دلوں میں خوفِ خدا بڑھانے کے لیے، لہذا مغلوم ہوا کہ اگر ہم اپنے دل میں اللہ پاک

کا، روزِ قیامت اس کی بارگاہ میں حاضری کا خوف بڑھالیں تو اس کی برکت سے ہمیں عروج

بھی ملے گا، ترقی بھی ملے گی، دُنیا و آخرت میں نجات بھی نصیب ہوگی، حکمت بھی نصیب ہو

گی اور اللہ پاک نے چاہا تو روزِ قیامت ہم شفاعت کے حق دار بھی بن جائیں گے۔

اس سے پتا چلا؛ جو لوگ ہمیں ڈر سنانے ہیں ❀ کبھی قیامت کا تذکرے شروع کر دیتے ہیں ❀ کبھی جہنم کی باتیں کرنے لگتے ہیں ❀ کبھی قبر کی ہولناکیاں بتاتے ہیں ❀ کبھی موت کی سختیاں بتا رہے ہوتے ہیں، یہ لوگ اصل میں ہمیں ترقی، کامیابی، بلندی اور قُربِ الہی کا حقدار بنانے کی کوشش کر رہے ہوتے ہیں۔

مجت میں اپنی گمما یا الہی!	نہ پاؤں میں اپنا پتا یا الہی!
مرے اشک بہتے رہیں کاش ہر دم	ترے خوف سے یا خدا یا الہی!
ترے خوف سے تیرے ڈر سے ہمیشہ	میں تھر تھر رہوں کانپتا یا الہی! (1)

### ہمارے آقا نذیر ہیں

پیارے اسلامی بھائیو! قرآن کریم کیوں آیا؟ تاکہ لوگوں کو ڈرایا جائے۔ اب سنیے! ہمارے آقا و مولیٰ، مکی مدنی مصطفےٰ صَلَّی اللہُ عَلَیْہِ وَاٰلِہٖ وَسَلَّم کیوں تشریف لائے؟ اللہ پاک نے فرمایا:

لَیَكُوْنَ لِلْعٰلَمِیْنَ نَذِیْرًا ﴿۱﴾

ترجمہ: کثر العزفان: تاکہ وہ تمام جہان والوں کو

(پارہ: 18، سورہ فرقان: 1) ڈر سنانے والا ہو۔

معلوم ہوا؛ ہمارے محبوب صَلَّی اللہُ عَلَیْہِ وَاٰلِہٖ وَسَلَّم نذیر بن کر تشریف لائے، آپ کا ایک نام پاک ہی نذیر ہے۔ اس کا معنی ہوتا ہے: **ڈر سنانے والا**۔ پتا چلا؛ محبوب صَلَّی اللہُ عَلَیْہِ وَاٰلِہٖ وَسَلَّم ڈر سنانے والے نبی ہیں۔

لوگو! جہنم سے ڈرو...!!

حضرت عدی بن حاتم رضی اللہ عنہ سے روایت ہے، فرماتے ہیں: ایک روز محبوب

ذیشان، کئی مدنی سلطان صَلَّى اللهُ عَلَيْهِ وَآلِهِ وَسَلَّمَ جہنم کا ذکر فرما رہے تھے، بیان کرتے کرتے آپ نے اس سے پناہ مانگی۔

اس دوران آپ صَلَّى اللهُ عَلَيْهِ وَآلِهِ وَسَلَّمَ نے چہرہ مبارک ایک طرف کو پھیر لیا۔ پھر (ہماری طرف رُخ کیا اور) جہنم سے پناہ مانگی! پھر چہرہ مبارک پھیر لیا، تیسری بار پھر جہنم سے پناہ مانگی اور چہرہ مبارک پھیر لیا۔

صحابی رَضِيَ اللهُ عَنْهُ فرماتے ہیں: آپ صَلَّى اللهُ عَلَيْهِ وَآلِهِ وَسَلَّمَ (کا بار بار چہرہ مُقَدِّس پھیرنا اور چہرے کے تاثرات بتا رہے تھے کہ) گویا جہنم کو دیکھ رہے تھے (اس لیے ناگواری سے چہرہ مبارک پھیر رہے تھے)۔ پھر آپ صَلَّى اللهُ عَلَيْهِ وَآلِهِ وَسَلَّمَ نے فرمایا: **اتَّقُوا النَّارَ** یعنی اے لوگو! جہنم سے ڈرو...!! (1)

تو ڈر اپنا عنایت کر، رہیں اس ڈر سے آنکھیں تر  
مٹا خوف جہاں دل سے، مٹا دنیا کا غم مولیٰ (2)  
جو روئے گاجنت میں داخل ہوگا

حضرت جریر بن عبد اللہ رَضِيَ اللهُ عَنْهُ سے روایت ہے، نبیوں کے سردار، مدینے کے تاجدار صَلَّى اللهُ عَلَيْهِ وَآلِهِ وَسَلَّمَ نے ہم سے فرمایا: میں تمہارے سامنے **سُورَةُ الشَّكَارُ** پڑھتا ہوں، تم میں سے جو روئے گا، وہ جنت میں داخل ہوگا۔ چنانچہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے **سُورَةُ الشَّكَارُ** کی تلاوت فرمائی۔ ہم میں سے کچھ تو روئے اور کچھ نہ روئے۔ جو نہیں رو سکے تھے انہوں نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! ہم نے رونے کی کوشش کی مگر نہ رو سکے۔ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: میں دوبارہ پڑھتا ہوں

①... بخاری، کتاب الادب، باب طیب الکلام، صفحہ: 1501، حدیث: 6023 مفہوماً۔

②... وسائل بخشش، صفحہ: 98۔

جو روئے گا، اُس کے لیے جنت ہوگی اور جو نہ رو سکے وہ رونے کی سی شکل ہی بنا لے۔<sup>(1)</sup>  
 اللہ اکبر! پیارے اسلامی بھائیو! دیکھیے! یہ آدائے مصطفیٰ ہے۔ پیارے آقا، مکی مدنی  
 مصطفیٰ صلی اللہ علیہ وآلہ وسلم بیان فرماتے تو خود روتے بھی تھے، دوسروں کو رولایا بھی کرتے  
 تھے۔ لہذا آج جو مُبَلِّغین روتے ہیں، رلاتے ہیں، خوفِ خدا والی باتیں کرتے ہیں، یہ  
 ادائے مصطفیٰ کو ادا کرنے کی سعادت حاصل کرتے ہیں۔

الحمد للہ! خوفِ خدا کے تعلق سے مکتبۃ المدینہ نے ایک بڑی ہی پیاری کتاب بنام؛  
**خوفِ خدا** شائع کی ہے، اس کتاب میں خوفِ خدا سے متعلق قرآنی آیات و احادیث بیان  
 کی گئی ہیں، اس کے ساتھ ساتھ پہلے کے بزرگوں کے خوفِ خدا سے بھرپور واقعات کا بھی  
 ذکر کیا گیا ہے۔ اس کتاب کو مکتبۃ المدینہ کی کسی بھی شاخ سے قیمتاً طلب فرمائیں یا دعوت  
 اسلامی کی ویب سائٹ [www.dawateislami.net](http://www.dawateislami.net) سے مفت ڈاؤن لوڈ کر لیجیے، خود بھی  
 پڑھیے، دوسروں کو بھی اس کی ترغیب دلائیے۔

## صحابی رَضِيَ اللهُ عَنْهُ نِے جہنم سے ڈرایا

حضرت بکر مُزَنِي رَحْمَةُ اللهِ عَلَيْهِ فرماتے ہیں: صحابی رسول حضرت أَبُو مُوسَى أَشْعَرِي رَضِيَ اللهُ عَنْهُ  
 بصرہ میں تھے، آپ نے خطبہ دیا، دورانِ خطبہ آپ نے جہنم کا تذکرہ شروع فرمادیا اور جہنم کا ذکر  
 اتنی رقت کے ساتھ کیا کہ آپ کے آنسو مبارک ٹپ ٹپ کرتے ہوئے نمبر پر گرنے لگ گئے۔  
 راوی کہتے ہیں: اس روز صحابی رسول کے اجتماع میں لوگ شدت کے ساتھ رورہے تھے۔<sup>(2)</sup>

ترے خوف سے، تیرے ڈر سے ہمیشہ | میں تھر تھر ہوں کانپتا یا الہی! <sup>(3)</sup>

①... شعب الایمان، تعظیم القرآن، فصل البرکاء... الخ، جلد: 2، صفحہ: 363، حدیث: 2053۔

②... موسوعہ ابن ابی دنیا، کتاب الرقۃ والبرکاء، جلد: 3، صفحہ: 190، حدیث: 103۔

③... وسائل بخشش، صفحہ: 105 ملقطاً۔

## ڈرانے والے تو اچھے ہیں

**پیارے اسلامی بھائیو! ڈرانا 2 قسم کا ہوتا ہے: (1):** ایک ہوتا ہے کہ خطرہ موجود نہیں ہے، بندہ پھر بھی ڈراتا جا رہا ہے، مثلاً ہم کسی راستے پر جا رہے ہیں، راستہ بالکل صاف ہے، آدمی خوا مخواہ کہے جا رہا ہے: آگے نہ جانا۔ آگے ڈاکو ہیں، سنبھل کر چلنا، آگے کنواں ہے۔ یہ ڈرانا تو یقیناً بُرا ہے۔ جو یوں ڈراتا ہے، بُرا کرتا ہے (2): دوسری قسم کا ڈرانا یہ ہوتا ہے کہ سامنے خطرہ موجود ہے، اب آدمی ڈرائے تو ایسا ڈرانے والا جو ہوتا ہے، وہ ہمارا خیر خواہ ہوتا ہے، آپ دیکھیے! ڈاکٹر صاحب بھی تو ڈراتے ہیں نا؟ کہ بھئی...!! فلاں فلاں چیزیں مت کھانا، ورنہ کینسر ہو جائے گا۔ فلاں چیز نہ کھانا، ورنہ ہارٹ اٹیک کا خطرہ بڑھ جائے گا۔ ایسا جو ڈاکٹر ہو، جو ہماری حالت دیکھ کر پیشگی اطلاع دیدے، ایسے ڈاکٹر کو ہم بُرا سمجھتے ہیں کہ اچھا سمجھتے ہیں؟ یقیناً اچھا ہی سمجھیں گے کیونکہ اس نے پہلے ہی ہمیں خطرے سے آگاہ کر دیا ہے۔

یونہی ﷺ انبیائے کرام علیہم السلام نے لوگوں کو ڈرایا ﷻ رسولِ خدا، احمدِ مجتبیٰ صَلَّی اللہُ عَلَیْہِ وَاٰلِہٖ وَسَلَّمَ نے لوگوں کو ڈرایا ﷻ صحابہ کرام علیہم الرضوان نے ڈرایا ﷻ اولیائے کرام نے ڈرایا ﷻ علمائے کرام نے ڈرایا تو یہ ڈرانا خوا مخواہ کا نہیں ہے، قبر کا گڑھا ہمارے سامنے موجود ہے ﷻ قیامت آنے والی ہے ﷻ قیامت کا منظر بہت ہولناک ہونا ہے، ضرور ہونا ہے ﷻ جہنم سخت خطرناک ہے اور واقعی ہے۔ لہذا جو ہمیں قبر میں اُترنے سے پہلے قبر کے حالات بتا رہے ہیں ﷻ قیامت تک پہنچنے سے پہلے وہاں کے احوال بتا رہے ہیں، وہ تو اچھا کرتے ہیں کہ قبر میں اُترنے سے پہلے ہی سب خطرات سے آگاہ کر رہے ہیں۔

لہذا جو ہمیں ڈرنائے، کبھی خوفِ خدا بیان کر رہا ہو ﷻ کبھی جہنم کا ڈکڑ چھیڑ رہا ہو

❦ کبھی قیامت کے ہولناک منظر بیان کر رہا ہو، ایسے خوش نصیب اور حکمتِ عملی والے مُسَلِّح کا شکر یہ ادا کرنا چاہیے کہ اُس نے پہلے ہی سے ہمیں آگاہ کر دیا ہے۔

## ڈر سنانا سنتِ انبیاء ہے

**پیارے اسلامی بھائیو!** کوئی ہمیں خوفِ خُدا والی باتیں بتائے تو اُس پر اعتراض کرنے کی بجائے، یہ کہنے کی بجائے کہ لُوجی! مولوی تو بس ڈراتے ہی رہتے ہیں، ہمیں چاہیے کہ ہم ان کی بات کو سُنیں، دِل میں بٹھائیں اور دِل میں خوفِ خُدا بڑھانے والے بن جائیں۔

آپ قرآن کریم پڑھیے! جتنے انبیائے کرام علیہم السّلام تشریف لائے، سبھی ڈر سنانے کے لیے ہی تشریف لائے تھے، البتہ! جب انبیائے کرام علیہم السّلام نے ڈر سنایا تو سامنے لوگوں کی 2 قسمیں ہو گئیں۔ میں قرآن کریم کی روشنی میں ان دونوں قسموں کا انجام مُختَصَر طور پر بتاتا ہوں، یہ سُن کر ہم نے فیصلہ یہ کرنا ہے کہ ہم نے ڈر سُن کر اعتراض کرنے والوں میں ہونا ہے یا ڈر جانے والا بننا ہے؟

سنیے! ❦ اللہ پاک کے نبی حضرت نُوح علیہ السّلام تشریف لائے، فرمایا:

رَأَيْتُمْ كَيْفَ سَأَلْتُ رَبِّي فَمَا أَجَبَنِي ۗ فَأَنْتُمْ أَجَبُوا اللَّهَ  
 وَ أَطِيعُوا اللَّهَ ۗ

ترجمہ کنز العرفان: بیشک میں تمہارے لیے ایک امانت دار رسول ہوں۔ تو اللہ سے ڈرو اور

(پارہ 19، سورہ شعراء: 107-108) میری اطاعت کرو۔

لوگوں کی 2 قسمیں ہو گئیں: صرف 80 افراد اللہ پاک سے ڈر گئے، باقیوں نے اعتراضات کرنا شروع کر دیئے۔ پھر سیلاب آیا، اللہ پاک نے اس عالمگیر سیلاب میں 80 افراد کو بچالیا، باقی سب کو غرق کر دیا

☀️ قوم عاد کی طرف حضرت ہود علیہ السلام تشریف لائے، فرمایا:

إِنِّي لَكُمْ رَسُولٌ أَمِينٌ ﴿١٢٥﴾ فَاتَّقُوا اللَّهَ  
 وَاطِيعُونَ ﴿١٢٦﴾  
 ترجمہ کنز العرفان: بیشک میں تمہارے لیے  
 ایک امانت دار رسول ہوں۔ تو اللہ سے ڈرو اور

(پارہ: 19، سورہ شعراء: 125-126) میری اطاعت کرو۔

قوم 2 حصوں میں بٹ گئی، کچھ تو اللہ پاک سے ڈر گئے، ایمان لے آئے، باقی نہ ڈرے، اُلٹا اعتراض کرنے لگے، اللہ پاک نے سخت سناٹے دار آندھی کا عذاب بھیجا، جو ڈرنے والے تھے، وہ محفوظ رہے، جو اعتراض کرنے والے تھے، سب کے سب ہلاک و برباد ہو گئے۔

☀️ حضرت لوط علیہ السلام تشریف لائے، فرمایا:

فَاتَّقُوا اللَّهَ وَاطِيعُونَ ﴿١٣٧﴾  
 ترجمہ کنز العرفان: تو اللہ سے ڈرو اور میری

(پارہ: 19، سورہ شعراء: 163) اطاعت کرو۔

جنہوں نے تو آپ کی بات سنی، جو ڈر گئے، وہ بچ گئے، جو نہیں ڈرے تھے، اُلٹا اعتراضات کر رہے تھے، اللہ پاک نے حضرت جبریل علیہ السلام کو حکم دیا: آپ نے پوری بستی کو پروں پر اٹھایا، آسمان کی طرف لے کر گئے اور اُلٹی کر کے زمین پر ٹنچ دیا، اوپر سے ان پر پتھروں کی بارش بر سادی گئی۔

☀️ اللہ پاک نے انکے والوں کی طرف حضرت شعیب علیہ السلام کو بھیجا، آپ نے فرمایا:

فَاتَّقُوا اللَّهَ وَاطِيعُونَ ﴿١٣٨﴾  
 ترجمہ کنز العرفان: تو اللہ سے ڈرو اور میری

(پارہ: 19، سورہ شعراء: 179) اطاعت کرو۔

جو تو ڈرنے والے تھے، ڈر گئے، باقی اعتراض کرنے لگ گئے، جو اعتراض کرنے والے تھے، اُن پر عذاب آیا اور ہلاک ہو گئے، جو ڈر سُننے، ڈرماننے والے تھے، وہ دُنیا میں

بھی عذاب سے بچے، آخرت میں بھی بچ جائیں گے۔

**پیارے اسلامی بھائیو!** یہ 2 قسم کے لوگ ہیں ❀ ایک تو وہ ہیں جو دُرُسنستے ہیں ❀ قبر کی بات کی جائے ❀ آخرت کی بات کی جائے ❀ قیامت کی بات کی جائے ❀ جہنم کا دُرُگر چھیڑا جائے تو وہ دُرُسنستے بھی ہیں، دل میں دُرُبٹھاتے بھی ہیں، ایسے خوش نصیب دُنیا میں بھی کامیاب ہو جاتے ہیں، آخرت میں بھی کامیاب ہو جاتے ہیں ❀ اور جو لوگ دُرُرتے نہیں ہیں، اُلٹا اعتراضات کرنے بیٹھ جاتے ہیں، وہ سخت خطرے میں ہیں۔ اللہ پاک ہمیں دُرُرنے والا بنا دے۔ آمین بِجَاہِ خَاتِمِ السَّیِّدِیْنَ صَلَّى اللهُ عَلَيْهِ وَآلِهِ وَسَلَّمَ۔

## ایک انسانی فطرت کا بیان

**پیارے اسلامی بھائیو!** ایک بات عرض کروں؛ ہم انسان ہیں؛ 2 چیزیں ہماری فطرت میں موجود ہیں؛ (1): اُمید (2): خوف۔ حکمت کی بات یہ ہے کہ زیادہ تر لوگ خوف کے ذریعے تو بات مان لیتے ہیں، اُمید کے ذریعے نہیں مانتے۔ مثال کے طور پر ڈاکٹر حضرات ہمیں بہت ساری چیزوں کے فائدے بتاتے ہیں ❀ سب کھایا کرو! یہ فائدہ ہو گا ❀ انار کھایا کرو! وہ فائدہ ہو گا۔ کیا ہم ان کی بات مان لیتے ہیں؟ نہیں مانتے۔ بہت تھوڑے لوگ مانتے ہیں۔ لیکن جب ڈاکٹر صاحب دُرُراتے ہیں؛ ❀ فلاں چیز مت کھانا، ورنہ بیماری بڑھ جائے گی۔ اب لوگ پرہیز کر لیتے ہیں۔

پتا چلا؛ ہماری فطرت میں یہ بات شامل ہے کہ ہم دُرُر کر جلدی مان لیتے ہیں۔

## حضرت مالک بن دینار رحمۃ اللہ علیہ کی تُوْبَہ کا واقعہ

حضرت مالک بن دینار رحمۃ اللہ علیہ بہت بڑے ولی کامل ہیں، تُوْبَہ کرنے سے پہلے آپ

نشے کے عادی تھے، آپ نے ایک مرتبہ خوفِ قیامت پر مبنی ایک خواب تھا، جو آپ کی تُوْبَہ کا سبب بنا، آپ نے تُوْبَہ کی اور ولایت کے بلند ترین مقام پر پہنچ گئے۔ وہ خواب کیا تھا؟

**کتابوں میں لکھا ہے:** آپ کی ایک بیٹی تھی، آپ اس سے بہت محبت کیا کرتے تھے۔ آپ کی اس بیٹی کا انتقال ہو گیا۔ بیٹی کے انتقال کے بعد آپ نے ایک دن خواب دیکھا، کیا دیکھتے ہیں کہ قیامت کا ہوش رُبا منظر ہے، آپ اپنی قبر سے نکلے، ساتھ ہی ایک بڑا اژدھا بھی آپ کی قبر سے نکلا اور آپ کا پیچھا کرنے لگا، آپ اس سے ڈر کر دوڑنے لگے، وہ اژدھا بھی آپ کے پیچھے تیز رینگنے لگا، آپ دوڑتے دوڑتے ایک کمزور سے بوڑھے کے قریب سے گزرے، آپ نے اُسے پکارا کہ مجھے اس اژدھے سے بچاؤ! مگر اس بوڑھے نے جواب دیا:

میں کمزور ہوں، میں تمہیں اس سے نہیں بچا سکتا۔ حضرت مالک بن دینار رحمۃ اللہ علیہ دوڑتے دوڑتے ایک پہاڑ پر چڑھ گئے، اس پر شامیانے اور سائبان لگے ہوئے تھے، اچانک ایک آواز آئی: اس ناامید کو دشمن کے زرغے میں جانے سے پہلے ہی گھیر لو! تو بہت سے بچوں نے انہیں گھیر لیا، جن میں آپ کی وہ بیٹی بھی تھی، وہ آپ کے پاس آئی، اُس نے اژدھا کو مارا تو وہ بھاگ گیا اور پھر وہ آپ کی گود میں بیٹھ گئی، اُس نے آپ کو بتایا کہ بابا جان! وہ اژدھا اَضَل میں آپ کے بُرے اعمال تھے اور وہ بوڑھا جس کے قریب سے آپ گزرے، وہ آپ کا اچھا عمل تھا، آپ نے بُرے اعمال کے ذریعے اسے اتنا کمزور کر دیا کہ اس میں آپ کے بُرے اعمال کا مُقَابَلہ کرنے کی طاقت ہی نہیں رہی، لہذا آپ اللہ پاک کی بارگاہ میں تُوْبَہ کریں اور خود کو ہلاکت سے بچانے کی کوشش کریں۔

یہ خواب دیکھنے کے بعد حضرت مالک بن دینار رحمۃ اللہ علیہ نیند سے بیدار ہوئے تو

آپ نے سچی پکی توبہ کی اور نیک اعمال شروع کر دیئے، یہاں تک کہ اللہ پاک نے آپ کو ولایت کے بلند ترین مقام پر پہنچا دیا۔<sup>(1)</sup>

اللہ اکبر! اے عاشقانِ رسول! دیکھا آپ نے لمحے بھر کا خوفِ قیامت؛ جو ایک خواب دیکھنے کے ذریعے دل میں آیا، اس خوفِ قیامت نے حضرت مالک بن دینار رحمۃ اللہ علیہ کی زندگی بدل کر رکھ دی۔

## نہ ڈرنا گناہ ہے

اس لیے ہمیں چاہیے کہ ہم ڈرتے رہا کریں۔ یاد رکھیے! اللہ پاک کی خُفیہ تدبیر سے بے خوفی (یعنی اپنی موجودہ حالت پر مطمئن ہو جانا) بہت نقصان دہ ہے۔ صحابی رسول حضرت عمار بن یاسر رضی اللہ عنہ فرماتے ہیں: ﷺ اللہ پاک کی رحمت سے مایوس ہو جانا ﷻ اللہ پاک کی مدد سے ناامید ہو جانا ﷻ اور اپنے آپ کو اللہ پاک کی خُفیہ تدبیر سے محفوظ سمجھ لینا بڑے گناہوں میں بہت بڑے گناہ ہیں۔<sup>(2)</sup>

## 70 زاہدوں کا عبرتناک انجام

حضرت وَهْبِ بْنِ مُنَبِّهٍ رَحِمَهُ اللَّهُ عَلَيْهِ فرماتے ہیں: بنی اسرائیل میں 70 زاہد (یعنی دُنیا سے بے رغبتی رکھنے والے نیک لوگ تھے)، اس زمانے میں ان جیسانیک اور کوئی نہیں تھا، اللہ پاک نے اس زمانے کے نبی عَلِيِّ السَّلَام کی طرف وحی فرمائی کہ یہ 70 زاہد دُنیا سے کافر ہو کر نکلیں گے۔ اُن نبی عَلِيِّ السَّلَام نے حیرانی سے پوچھا: یا اللہ پاک! اس کی کیا وجہ ہے؟ (یہ تو بہت نیک لوگ ہیں، دُنیا سے بے رغبتی رکھتے ہیں، نیکیوں پر نیکیاں کرتے ہیں، پھر ان کا انجام ایسا کیوں ہو گا؟)

①... الروض الریاحین، صفحہ: 157-158 خلاصہ۔

②... مکارم الاخلاق للطبرانی، صفحہ: 217، رقم: 125۔

اللہ پاک نے فرمایا: اس لیے کہ یہ اپنے انجام سے بے فکر ہو گئے ہیں۔<sup>(1)</sup>

اللہ اکبر! معلوم ہوا؛ ڈرنا بہت ضروری ہے، دل سے خوفِ خدا نکل جائے تو بندہ نیکیوں کا سردار بھی ہو تو راستے سے ہٹ سکتا ہے۔ اور جس دل میں خوفِ خدا کی دولت موجود ہو، وہ گنہگار بھی ہو تو ایک نہ ایک دن توبہ کر کے نیکیوں کے رستے پر آجاتا ہے۔

الہی! میں تیری عطا مانگتا ہوں | کرمِ مغفرت کی دُعا مانگتا ہوں  
بچانا بڑے خاتمے سے بچانا | میں ایمان پر خاتمہ مانگتا ہوں<sup>(2)</sup>

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اگر میں بادشاہ ہوتا تو...!!

حضرت ابو الجوزاء رحمۃ اللہ علیہ فرمایا کرتے تھے: اگر میں بادشاہ بن گیا تو میں راستوں پر بڑے بڑے مینار بناؤں گا اور ان کے اوپر ایک ایک شخص کھڑا کروں گا اور ان کی یہ ڈیوٹی لگا دوں گا کہ بس ہر وقت یہی پکارتے رہیں: اے لوگو! جہنم۔ اے لوگو! جہنم۔ اے لوگو! جہنم۔<sup>(3)</sup>

گویا حضرت ابو الجوزاء رحمۃ اللہ علیہ یہ اچھی طرح جانتے تھے کہ اگر لوگوں کے دل میں جہنم کا خوف پیدا کر دیا جائے تو صرف ایک فرد نہیں بلکہ پوری قوم سیدھے راستے کی مسافر بن سکتی ہے۔

ہم کبھی اپنے آپ پر ہی غور کر لیں؛ کتنی بار ایسا ہوتا ہے کہ ذرّہ برابر خوفِ خدا ہمیں لرزاکر رکھ دیتا ہے اور ہم گناہوں کو بھول کر نیک رستے پر آجاتے ہیں۔ غور کر لیں ❁ کیا

①... سلوٰۃ العارفين، باب الخوف من سوء الخاتمة، جلد: 2، صفحہ: 165۔

②... وسائل فردوس، صفحہ: 3، 1 ملقطاً۔

③... مجموع رسائل ابن رجب الحنبلي، التوقيف من النار، جلد: 4، صفحہ: 103۔

جنازہ دیکھ کر زبان پر کلمہ شریف جاری نہیں ہو جاتا ❁ اچانک زلزلہ آجائے تو کیا لوگ گناہوں کو چھوڑ کر کلمہ طیبہ کا ورد شروع نہیں کر دیتے ❁ بلکہ حقیقت میں نہیں، صرف خواب میں کبھی قبر دیکھ لیں، قبر کا کوئی ہولناک منظر دیکھ لیں، قیامت کی ہولناکی سے متعلق کوئی خواب دیکھ لیں تو کئی دن تک وہ منظر آنکھوں کے سامنے سے ہٹا ہی نہیں ہے، ہم کسی کو وہ خواب سنائیں یا نہ سنائیں، البتہ ہمارے دل میں کہیں نہ کہیں اس خواب کا اثر رہتا ہے اور اسی اثر کی وجہ سے گناہوں کی طرف بڑھتے ہوئے ہمارے قدم لرز رہے ہوتے ہیں۔

اس سے اندازہ لگائیے! جب خوفِ قیامت پر مبنی ایک خواب کا یہ اثر ہوتا ہے تو اگر یہ خوفِ خدا مُسْتَقْبَلِ طَوْرٍ پر ہمارے دل میں بیٹھ جائے تو اس کے کتنے فائدے ملیں گے۔

## خوفِ قیامت کے فضائل

(1): رسولِ اکرم، نُورِ مُجَسَّم صَلَّى اللهُ عَلَيْهِ وَآلِهِ وَسَلَّمَ نے فرمایا: قیامت کے دن سب آنکھیں رونے والی ہوں گی مگر 3 آنکھیں نہیں روئیں گی، ان میں سے ایک وہ آنکھ بھی شمار فرمائی جو اللہ پاک کے خوف سے روئے ہوگی۔<sup>(1)</sup> (2): حضرت انس رَضِيَ اللهُ عَنْهُ سے روایت ہے: ایک مرتبہ اللہ پاک کے آخری نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ نے یہ آیت تلاوت فرمائی:

وَقُودُهَا النَّاسُ وَالْجِبَارَةُ  
 تَرْجَمَهُ كَثْرَةُ الْعِزْفَانِ : جس کا ایندھن آدمی اور  
 پتھر ہیں۔ (پارہ: 28، سورہ تحریم: 6)

پھر ازشاد فرمایا: جہنم کی آگ ہزار سال تک بھڑکانی گئی تو سُرخ ہو گئی، پھر ہزار سال

①... کنز العمال، کتاب المواعظ، جلد: 15، صفحہ: 356، حدیث: 43350۔

تک بھڑکانی گئی تو سفید ہو گئی، پھر ہزار سال تک بھڑکانی گئی تو سیاہ ہو گئی، اب نری سیاہ ہے، یہ کبھی نہیں بجھے گی، یہ سُن کر ایک حبشی رونے لگا، حضرت جبریل علیہ السلام تشریف لائے اور پوچھا یہ کون ہے؟ اللہ پاک کے آخری نبی، محمد عربی صلی اللہ علیہ وآلہ وسلم نے فرمایا: حبشہ کا رہنے والا ہے۔ جبریل امین علیہ السلام نے فرمایا: اللہ پاک فرماتا ہے: مجھے عزت و جلال کی قسم!

میرا جو بندہ دُنیا میں میرے خوف سے روئے گا، میں اُسے جنت میں ضرور ہنساؤں گا۔ (1)

مرے اشک بہتے رہیں کاش ہر دم | ترے خوف سے یا خُدا یا اِہی!  
ترے خوف سے، تیرے ڈر سے ہمیشہ | میں تھر تھر ہوں کانپتا یا اِہی! (2)

(3): رسولِ اکرم، نُورِ مُجَسَّم صلی اللہ علیہ وآلہ وسلم نے فرمایا: جب مؤمن کا دل اللہ پاک کے خوف سے لرزتا ہے تو اُس کی خطائیں اس طرح جھڑتی ہیں جیسے خشک درخت سے اُس کے پتے جھڑتے ہیں۔

(4): سرورِ عالم، نُورِ مُجَسَّم نے فرمایا: اللہ پاک فرماتا ہے: مجھے اپنی عزت و جلال کی قسم! جو دُنیا میں مجھ سے ڈرتا رہا، میں بروز قیامت اُسے امن میں رکھوں گا۔ (3)

میرا نازک بدن جہنم سے | اَزْ طُفَیْلِ رِضَا بچا یارب!  
کر دے جنت میں تُو جَوَّار اُن کا | اپنے عَطَّار کو عطا یارب! (4)

اللہ پاک ہمیں خوفِ خُدا، خوفِ قیامت، خوفِ جہنم کی دولت نصیب فرمائے۔  
اٰمِیْن بِجَاہِ خَاتِمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّمَ۔

1... شعب الایمان، باب فی الخوف من اللہ، جلد: 1، صفحہ: 489، حدیث: 799۔

2... وسائلِ بخشش، صفحہ: 105۔

3... شعب الایمان، باب فی الخوف من اللہ، جلد: 1، صفحہ: 491-483، حدیث: 803-777۔

4... وسائلِ بخشش، صفحہ: 80-81۔

## 12 دینی کاموں میں سے ایک دینی کام: ہفتہ وار مدنی مذاکرہ

**پیارے اسلامی بھائیو! نیکیاں کرنے، گناہوں سے نفرت کا جذبہ پانے اور خوفِ خدا کے حصول کے لئے دعوتِ اسلامی کے دینی ماحول سے وابستہ ہو جائیے، 12 دینی کاموں میں عملاً شرکت کیجیے! اِنْ شَاءَ اللهُ الْكَرِيمِ!** دین و دنیا کی بھلائیاں نصیب ہوں گی، انہی 12 دینی کاموں میں سے ایک دینی کام **ہفتہ وار مدنی مذاکرہ** بھی ہے۔

امیرِ اہلسنت مولانا محمد الیاس عطار قادری دَامَتْ بَرَكَاتُہُمُ الْعَالِیَہِ اِس دور کی عظیم علمی و روحانی شخصیت بلکہ ولیِ کامل ہیں، آپ ہر ہفتے کو نمازِ عشا کے بعد مدنی مذاکرہ فرماتے ہیں، یعنی دُنیا بھر سے عاشقانِ رسول تفسیر، حدیث، شریعت، طریقت وغیرہ مختلف موضوعات پر سوال کرتے ہیں، امیرِ اہلسنت اُن کے جوابات ارشاد فرماتے ہیں۔ ہفتہ وار مدنی مذاکرہ ہفتے والے دن نمازِ عشا کے بعد مدنی چینل پر لائیو (Live) دکھایا جاتا ہے۔ **مدنی مذاکرہ اصلاح عقائد و اعمال کا بہترین ذریعہ ہے:** ﴿اللّٰهُمَّ صَلِّ عَلٰی مُحَمَّدٍ وَآلِہٖ وَسَلَّمَ﴾ اب تک کئی غیر مُسَلِّم مدنی مذاکرہ دیکھ کر کلمہ پڑھ چکے ہیں ﴿بے نمازی نمازی بن چکے ہیں﴾ ہزاروں دلوں کی اصلاح ہوئی ہے۔

آپ بھی مدنی مذاکرے میں شرکت کیا کیجیے! اِنْ شَاءَ اللهُ الْكَرِيمِ! ﴿عَلِّمْ دِیْنَ حَاصِلْ ہو گا﴾ محبتِ الہی ملے گی ﴿عشقِ رسول میں اضافہ ہو گا﴾ گناہوں سے نفرت نصیب ہو گی ﴿نیکی کا جذبہ ملے گا اور﴾ اخلاق و کردار میں بھی بہتری آئے گی۔ تمام اسلامی بھائی پابندی سے مدنی مذاکرہ دیکھنے کی نیت کر لیجیے!۔

## علم و حکمت بھر امدنی مذاکرہ

پنجاب، پاکستان واہ کینٹ (ضلع راولپنڈی) کے ایک نوجوان کا بیان ہے: نمازیں قضا کرنا، فلمیں دیکھ کر شیطان کو خوش کرنا اور گانے باجے وغیرہ سُن کر مست رہنا میرا معمول تھا، آہ!

میں سنتوں پر عمل کرنے سے محروم تھا، میری گناہوں بھری زندگی میں روشنی یوں آئی کہ ایک دن ایک مبلغِ دعوتِ اسلامی سے میری ملاقات ہو گئی، انہوں نے مجھے سمجھاتے ہوئے اجتماعی سنتِ اعتکاف کا ذہن (*Mindset*) دیا، ان کے پیارے انداز میں دی گئی نیکی کی دعوت میرے دل پر اثر (*Effect*) کر گئی اور میں اجتماعی اعتکاف میں شریک ہو گیا، اب میرے شب و روز عبادت میں گزرنے لگے، پُر سوز بیانات اور رِقَّت انگیز دُعاؤں نے میرے دل کی دنیا ہی بدل دی، کرم بالائے کرم یہ کہ اجتماعی اعتکاف میں امیرِ اہلسنتِ دامت بَرَکاتُہُمُ الْعَالِیَہ کا مدنی مذاکرہ سننے کی سعادت ملی، آپ کے پُر اثر ارشادات سے میں اس قدر متاثر (*Impress*) ہوا کہ میں نے فوراً اپنے تمام گناہوں سے توبہ کی اور نمازوں کی پابندی کا عزم کر لیا، امیرِ اہلسنتِ دامت بَرَکاتُہُمُ الْعَالِیَہ کے ترغیب (*Motivation*) دلانے پر چاند رات کو گھر جانے کے بجائے راہِ خدا کا مسافر بن گیا جہاں علمِ دین کے سنہری موتیوں سے دامن بھرنے کا موقع ملا اور سنتیں سیکھنے کے ساتھ ساتھ ان پر عمل کرنے کا جذبہ بھی دل میں پیدا ہو گیا۔

مدنی مذاکرہ ہے شریعت کا خزانہ | اخلاق کا، تہذیب کا، طریقت کا خزانہ

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

صراط الجنان موبائل ایپلی کیشن

اے عاشقانِ رسول! دُعوتِ اسلامی کے آئی ٹی ڈیپارٹمنٹ کی طرف سے ایک موبائل

ایپلی کیشن جاری کی گئی ہے، جس کا نام ہے: *Sirat ul Jinan Al-Quran with Tafseer*

(صراط الجنان، القرآن مع تفسیر)۔ اس ایپلی کیشن میں ✨ مکمل قرآن کریم ✨ اعلیٰ حضرت، امام

احمد رضا خان رحمۃ اللہ علیہ کا لکھا ہوا ترجمہ کنز الایمان ✨ دورِ جدید کے تقاضوں کے مطابق

نہایت آسان ترجمہ، ترجمہ کنز العرفان اور ✨ آسان انداز میں لکھی گئی، اُردو کی سب

سے جدید (Latest) تفسیر، تفسیر صراط الجنان شامل ہے۔ آپ کہیں بھی ہوں، اس ایپلی کیشن کی مدد سے قرآن کریم ترجمہ و تفسیر کے ساتھ پڑھ کر باسانی سمجھ بھی سکتے ہیں اور ساتھ ہی ساتھ قرآنی آیات کو، ترجمہ اور تفسیر کو واٹس ایپ (WhatsApp)، فیس بک (Facebook) وغیرہ پر شیئر بھی کر سکتے ہیں۔ اس ایپلی کیشن کو اپنے موبائل میں انسٹال کر لیجئے، علم دین سیکھئے اور دوسروں تک پہنچا کر نیکی کی دعوت عام کرنے کا ثواب کمائیئے۔

## چند ضروری اعلانات

✽ ہر ہفتے امیر اہلسنت و اہل بیت بڑا تمہم العالیہ مدنی چینل پر لائیو ہفتہ وار مدنی مذاکرہ فرماتے ہیں، آنے والے ہفتے کو بھی مدنی چینل پر عشاء کے بعد (تقریباً 8:30 منٹ پر) اِنْ شَاءَ اللهُ اَلْكَرِيم! ہفتہ وار مدنی مذاکرہ ہوگا جس میں امیر اہلسنت مولانا الیاس عطار قادری و اہل بیت بڑا تمہم العالیہ سوالات کے جوابات بھی عنایت فرمائیں گے۔ تمام ذمہ داران و عاشقانِ رسول اس مدنی مذاکرے میں خود بھی شرکت فرمائیں اور دوسروں کو بھی اس کی دعوت دیں ✽ شیخ طریقت، امیر اہلسنت ہر ہفتے ایک دینی رسالہ پڑھنے کی ترغیب ارشاد فرماتے ہیں، آنے والے ہفتے کے مدنی مذاکرے میں حضرت بایزیدِ لسطامی رَحْمَةُ اللهِ عَلَيْهِ رسالے کا اعلان کیا جائے گا۔ یہ رسالہ خود بھی پڑھیے! دوسروں کو بھی ترغیب دلائیے اور جو سوشل میڈیا مثلاً واٹس ایپ وغیرہ استعمال کرتے ہیں، رضائے الہی اور ثواب کے لئے یہ رسالہ دوسروں کو بھی شیئر (Share) کیجئے!

✽ اللہ پاک کے صفاتی نام نہ صرف زبان کو ذکر میں مصروف کرتے ہیں بلکہ دلوں کو نورانیت سے اور زندگی کو رحمتوں سے بھر دیتے ہیں۔ مکتبۃ المدینہ نے اللہ پاک کے ناموں کے فضائل پر مشتمل ایک کتاب بنام اللہ پاک کے پیارے پیارے نام (مع فضائل و برکات) شائع کی

ہے۔ اسمائے الہی کے بارے میں مفید ترین معلومات کے لیے اس کتاب کو مکتبۃ المدینہ کی کسی بھی شاخ سے **380 روپے** میں قیمتاً طلب فرمائیں۔

❁ ذمہ دارانِ دعوتِ اسلامی نے ٹیلی تھون کے لیے جو یونٹ جمع کیے ہیں، براہ کرم! انہیں فوراً مالیات میں جمع کروا کر رسید حاصل فرمائیں۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

**پیارے اسلامی بھائیو!** بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ وسلم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(1)</sup>

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

قناعتِ سنتِ مصطفیٰ ہے

**2 فرامینِ آخری نبی، رسولِ ہاشمی صلی اللہ علیہ وآلہ وسلم: (1):** جو ایمان لایا، بقدرِ کفایت رزق دیا گیا اور اس نے اللہ پاک کے دیئے پر قناعت کی بے شک وہ کامیاب (**Successful**) ہوا<sup>(2)</sup>۔ اے ابوہریرہ! قناعت اختیار کرو سب سے بڑے شکر گزار بن جاؤ گے۔<sup>(3)</sup>

① ... تاریخ دمشق، جلد: 9، صفحہ: 343۔

② ... مسلم، کتاب: الزکاة، باب: القناعت، صفحہ: 376، حدیث: 1054۔

③ ... ابن ماجہ، کتاب: الزہد، باب: الورع والتقوی، صفحہ: 684، حدیث: 4217 ملتقطاً۔

**اے عاشقانِ رسول! قناعتِ سنتِ مصطفیٰ ہے۔ قناعت کا معنی ہے:** جتنا ملا اس پر راضی رہنا، زیادہ کی خواہش نہ کرنا ❀ ہمارے پیارے آقا، مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ جو ملتا راضی خوشی تناول فرمایا کرتے تھے ❀ آپ صَلَّى اللهُ عَلَيْهِ وَآلِهِ وَسَلَّمَ نے کبھی بھی کھانے میں عیب نہیں نکالا ❀ آپ صَلَّى اللهُ عَلَيْهِ وَآلِهِ وَسَلَّمَ نے کبھی لذیذ (*Tasty*) اور پُر تکلف کھانوں کی خواہش نہ فرمائی ❀ رسولِ اکرم، نورِ مجسمِ صبارِ رسولِ اللہ صَلَّى اللهُ عَلَيْهِ وَآلِهِ وَسَلَّمَ مال و دولت کی خواہش نہیں رکھتے تھے۔

**کل جہاں ملک اور جوئی روٹی غذا | اس شکم کی قناعت پہ لاکھوں سلام (1)**

**پیارے اسلامی بھائیو! سنتِ مصطفیٰ پر عمل کیجیے، قناعت اختیار کیجیے ❀ قناعت ایمان کا کمال، اسلام کا حُسن ہے ❀ قناعت کرنے والا خود کو دُنیا سے بچاتا، آخرت کی راہ پر چلاتا ہے ❀ قناعت کرنے والا اللہ پاک کا محبوب ہے ❀ قناعت کرنے والے سے لوگ بھی محبت کرتے ہیں (2) ❀ امام شافعی رحمۃ اللہ علیہ فرماتے ہیں: قناعت مال داری کی اَضْل ہے۔ (3)**

مختلف سنتیں سیکھنے کے لیے مکتبۃ المدینہ کی **بہارِ شریعت** جلد: 3 سے حصہ 16 اور شیخ طریقت، امیر اہلسنت مولانا الیاس قادری دَامَتْ بَرَکَاتُہُمْ اَعَالِیَہ کا 91 صفحات کا رسالہ **550 سنتیں اور آداب** خرید فرمائیے اور پڑھئے۔ سنتیں سیکھنے کا ایک ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھر سفر بھی ہے

**سنتیں سیکھنے تین دن کے لیے | ہر مہینے چلیں، قافلے میں چلو**

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

① ... حدائقِ بخشش، صفحہ: 304۔

② ... نضرۃ النبی، جلد: 8، صفحہ: 3175۔

③ ... دیوانِ امام شافعی، صفحہ: 133۔

دعوتِ اسلامی کے ہفتہ وار اجتماع میں پڑھے جانے والے

6 دُرُودِ پاک، 2 دعائیں اور 2 احادیث

﴿1﴾ شبِ جمعہ کا دُرُود

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُودِ پاک پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔ (1) آئیے! مل کر یہ دُرُودِ پاک پڑھتے ہیں:

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدِنِ النَّبِيِّ الْاُمِّيِّ الْحَبِيْبِ  
الْعَالِي الْقَدْرِ الْعَظِيْمِ الْجَاهِ وَعَلٰی اٰلِہٖ وَصَحْبِہٖ وَسَلِّمْ

﴿2﴾ تمام گناہ مُعاف

حضرت اُنْسِ رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پاک پڑھے، اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے، اُس کے گناہ مُعاف کر دیئے جائیں گے۔ (2) آئیے! مل کر پڑھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ

①...أَفْضَلُ الصَّلَاةِ، صفحہ: 151، خلاصہ۔

②...أَفْضَلُ الصَّلَاةِ، صفحہ: 65۔

### ﴿3﴾ رَحْمَتِ كِے 70 دروازے

جو یہ دُرُودِ پاك پڑھتا ہے، اُس پر رَحْمَتِ كِے 70 دروازے کھول دیئے جاتے ہیں۔<sup>(1)</sup> آئیے! رَحْمَتوں بھر اُدُرُودِ پاك پڑھتے ہیں:

صَلَّى اللّٰهُ عَلٰى مُحَمَّدٍ

### ﴿4﴾ 6 لاکھ دُرُودِ شَرِيفِ كَا ثَوَاب

علامہ اَحْمَدِ صَاوِی رَحْمَةُ اللّٰهِ عَلَیْہِ بعض بزرگوں کے حوالے سے لکھتے ہیں: اس دُرُودِ شَرِيفِ كِے 6 لاکھ بار پڑھنے سے 6 لاکھ دُرُودِ شَرِيفِ پڑھنے كَا ثَوَاب حَاصِل ہوگا۔<sup>(2)</sup> پڑھ لیتے ہیں:

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً بِدَوَامِ مُلْكِ اللّٰهِ

### ﴿5﴾ قَرَبِ مِصْطَفٰى صَلَّى اللّٰهُ عَلَیْہِ وَآلِہِ وَسَلَّمَ

ایک دن ایک شخص آیا تو حضور صَلَّى اللّٰهُ عَلَیْہِ وَآلِہِ وَسَلَّمَ نے اُسے اپنے اور صِدِّیقِ الْکَبِیرِ رَضِیَ اللّٰهُ عَنْہُ کے درمیان بٹھالیا۔ اس سے صحابہ کرام رَضِیَ اللّٰهُ عَنْہُمْ کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکار صَلَّى اللّٰهُ عَلَیْہِ وَآلِہِ وَسَلَّمَ نے فرمایا: یہ جب مجھ پر دُرُودِ پاك پڑھتا ہے، تو یوں پڑھتا ہے۔<sup>(3)</sup> آئیے! ہم بھی پڑھ لیتے ہیں:

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَہٗ

①... قَوْلِ الْبَدْرِ، باب ثانی، صفحہ: 277-

②... اَفْضَلُ الصَّلَاةِ، صفحہ: 149-

③... قَوْلِ الْبَدْرِ، باب ثانی، صفحہ: 125-

## ﴿6﴾ دُرُودِ شَفَاعَتِ

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لئے میری شَفَاعَتِ واجب ہو جاتی ہے۔ (1) آئیے! پڑھ لیتے ہیں:

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْبُقْعَاتِ بِعِنْدِكَ يَوْمَ الْقِيَامَةِ

## ﴿1﴾ 1 ہزار دن تک نیکیاں

حضرت ابن عباس رضی اللہ عنہ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (2) آئیے! پڑھتے ہیں:

جَزَى اللّٰهُ عَنَّا مُحَمَّدًا اَمَّا هُوَ اَهْلُهُ

## ﴿2﴾ گویا شبِ قَدْرِ حاصل کر لی

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا، گویا اُس نے شبِ قَدْرِ حاصل کر لی۔ (3) دُعا کیا ہے؟ آئیے! پڑھتے ہیں:

لَا اِلٰهَ اِلَّا اللّٰهُ الْحَدِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

①... الترغيب والترهيب، كتاب الذكر والدعاء، جلد 2، صفحہ: 329، حدیث: 30۔

②... مجمع الزوائد، كتاب الادعية، جلد 10، صفحہ: 254، حدیث: 17305۔

③... تاريخ ابن عساکر، جلد 19، صفحہ: 155، حدیث: 4415۔

## ﴿1﴾ شب جمعہ کی فضیلت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تجلّی فرماتا ہے اور فرشتے کو حکم دیتا ہے، جو یہ اعلان کرتا ہے ﴿ ہے کوئی مانگنے والا کہ میں اُس کو عطا کروں ﴾ ﴿ ہے کوئی توبہ کرنے والا کہ میں اُس کی توبہ قبول کروں ﴾ ﴿ ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے! (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آ جا۔ (1)

## ﴿2﴾ جمعہ کے دن کا وظیفہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جو شخص جمعہ والے دن فجر کی نماز سے پہلے 3 مرتبہ اَسْتَغْفِرُ اللہَ الَّذِیْ لَا اِلٰہَ اِلَّا ہُوَ اَتُوْبُ اِلَیْہِ پڑھے، اُس کے گناہ بخش دیئے جائیں گے، اگرچہ سمندر کی جھاگ سے زیادہ ہوں۔ (2)

①... کتاب النزول للدارقطنی، ذکر الراویۃ عن امیر المؤمنین علی... الخ، صفحہ: 92، حدیث: 3۔

②... معجم الأوسط، جلد: 5، صفحہ: 392، حدیث: 7717۔